

12th July 1962]

THE HON. SRI M. BHAKTAVATSALAM: No, Sir. The Madras Panchayats Act, 1958, could be introduced in the area from 1st April 1962 only and the question of integration of the services is under active consideration.

திரு. எ. சுவாமிதாஸ்: இந்தப் பஞ்சாயத்து காரியாலயங்களில் வேலை பார்க்கிற உத்தியோகஸ்தர்களுக்கு அவர்களுடைய திறமை, தகுதி, சர்வீஸ்படி, உத்தியோக உயர்வு கொடுப்பதற்கு உத்தேச முண்டா?

கனம் திரு. எம். பக்தவத்சலம்: இதில் ஊழியம் செய்பவர்களை மற்ற ஊழியம் செய்கிறவர்களோடு இணைக்கும் விஷயம் இப்பொழுது சர்க்கார் பரிசீலனையில் இருந்து கொண்டிருக்கிறது. என்று சொன்னேன். அது ஏற்பட்ட பிறகு மற்றக் குறைகள் நீங்கும்.

குள்ளக்கம்பை-மேலூர் சாலை

* 265 கேள்வி.—திரு. ஜே. மாதா கவுடர்: கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) நீலகிரி மாவட்டம் குள்ளக்கம்பை-மேலூர் புது ரோடு அமைக்கும் திட்டம் உண்டா?

(இ) ஆமென்றால் எப்போது?

THE HON. SRI M. BHAKTAVATSALAM: (அ) No, Sir.

(இ) Does not arise.

திரு. ஜே. மாதா கவுடர்: குள்ளக்கம்பை மேலூர் ரோடு தோட்டத் தொழிலாளர்கள் அதிகமாக இருக்கும் இடம். மேலூருக்கும்-குள்ளக்கம்பைக்கும் ரோடு போட்டால் சுற்றி வளைத்து வருவதற்குப் பதிலாக எழெட்டு மைல்கள் குறையும் என்ற காரணத்தினால் இந்தக் கேள்வியைக் கேட்டேன். முன்பு ஜில்லா போர்டு இந்தமாதிரி ஒரு திட்டத்தைப் போட்டிருந்தார்கள். அதைத் தயவுசெய்து மறுபரிசீலனை செய்து இதற்கு ஆவன செய்வார்களா?

கனம் திரு. எம். பக்தவத்சலம்: முன்பு ஜில்லா போர்டார் திட்டப்படி அந்த ரோடுக்கு 10,000 ரூபாய் ஒதுக்கி வைத்தார்கள். ஆனால் அங்கிருக்கிற நிலைமையையொட்டி ஒரு லட்சத்திற்குக் குறையாமல் ரோடுபோடச் செலவாகும் என்று இப்பொழுது ஹைவேஸ் என்ஜினியர்கள் மதிப்பிட்டிருக்கிறார்கள். ஆகவே “10,000 ரூபாய்” என்ற அடிப்படையில் இந்த ரோடை எடுத்துக் கொள்வதற்கில்லை என்று சொன்னேன்.

திரு. ஜே. மாதா கவுடர்: தொகையை ஒருக்கால் அதிகரிப்பதாக இருந்தாலும் அது அவசியமாகயிருக்கிறது. ரோடு போட முயற்சி செய்தால் அதற்கு மக்களால் கொடுக்கப்படுகிற தொகையை எவ்வளவு பர்சென்ட் கொடுக்கவேண்டுமோ அந்தத் தொகையைக் கட்டினால் அரசாங்கம் அந்த ரோடு வேலையைச் செய்வதற்கு முன்வருமா?

[12th July 1962]

கனம் திரு. எம். பக்தவத்சலம் : இது சம்பந்தப்பட்ட பஞ்சாயத்து யூனியன் இனிஷியேடிவ் எடுத்துக் கொண்டால் மேற்கொண்டு அரசாங்கம் நடவடிக்கைகள் எடுத்துக் கொள்ளும்.

Government servants (Code of conduct)

* 266 Q.—SRI M. S. SELVARAJAN : Will the Hon. the Chief Minister be pleased to state—

whether there is any proposal to evolve a code of conduct for Government servants that they should not directly or indirectly be partisans to any activities promoting national disintegration?

THE HON. SRI M. BHAKTAVATSALAM : Government servants are aware that the Government Servants' Conduct Rules prohibit them from taking part in any political activity. Hence it is not necessary to issue any separate instructions in this regard.

திரு. எம். எஸ். செல்வராஜன் : ஏற்கனவே இருக்கக்கூடிய விதிமுறைகள் பிரகாரம் நான் கேட்டிருக்கக்கூடிய “கோட் ஆப் காண்டக்ட்” இப்பொழுது புதிதாக வேண்டுமென்ற அவசியமில்லை என்று அரசாங்கம் உணர்ந்தாலும், அந்த ‘கோட் ஆப் காண்டக்ட்’ படி ஏதேனும் அதிகாரிகள் கண்டிக்கப்பட்டு, தண்டிக்கப்பட்டிருக்கிறார்களா?

கனம் திரு. எம். பக்தவத்சலம் : “கோட் ஆப் காண்டக்ட்” என்று ஒன்றும் இல்லை. “கவர்ன்மெண்ட் சர்வென்டஸ் காண்டக்ட் ரூல்ஸ்” படி, பழைய விதிப்படி, யார் தவறுதலாக நடந்தாலும் அப்போதைக்கப்போது நடவடிக்கை எடுக்கப்பட்டு வருகிறது. யார் யார் மேல் நடவடிக்கை எடுத்துக் கொள்ளப்பட்டது என்ற விவரங்கள் என்னிடம் இல்லை.

திரு. மீ. கலியாணசுந்தரம் : அரசாங்க ஊழியர்கள் ஒழுங்கு விதிகள் நம் அரசியல் சட்டம் அமுலுக்கு வருவதற்கு முன்பு பிறப்பிக்கப்பட்டன. அரசியல் சட்ட 309 பிரிவுபடி சர்க்கார் ஊழியர்களை நியமிப்பது, அவர்களின் ஒழுங்கு விதிகள், வேலை முறைகள் இவை குறித்து சர்க்கார் சட்டம் இயற்றியிருக்க வேண்டும். வருடங்கள் 12 ஆகியும் அத்தகைய சட்டம் ஒன்றைக் கொண்டு வராததற்குக் காரணம் என்ன?

கனம் திரு. எம். பக்தவத்சலம் : தனிக் கேள்வி கேட்டால் விடை அளிக்கலாம்.

திரு. வை. சங்கரன் : நாட்டைப் பிரிக்கவேண்டுமென்று ஒரு வாதத்தை அரசியல் கட்சி என்ற முறையில் இல்லாது வேறு வகையில் முறையிட யாராவது கிளர்ச்சியோ, ஆர்பாட்டமோ நடத்தினால் அதில் கலந்து கொள்ள இப்பொழுதுள்ள விதிகள் இடம் அளிக்குமானால், நாட்டுப் பிரிவினை கோரும் எந்தவிதமான ஆர்பாட்டத்திலோ கிளர்ச்சியிலோ கலந்து கொள்ளக்கூடாது என்று விதிகளை மாற்ற சர்க்கார் உத்தேசிக்குமா?